

## امام ابو حنیفہ اور ائمہ اہل بیت کے باہمی روابط

تحریر: حافظ محمد اسلم، اسٹاٹس پروفیسر، یورے والا

پہلی صدی مسلمانوں کی فتوحات کی صدی تھی۔ جس میں وہ نہ ہی جوش و خروش اور جہاد فی سبیل اللہ کے عزم کے ساتھ جزیرہ العرب سے نکلے۔ اور براعظم ایشیا، افریقہ اور یورپ کی وسعتوں میں پھیل گئے۔ نئی صدی شروع ہوئی تو ان کی توانائیوں کا رخ بھی تبدیل ہو گیا۔ تین وسائل کے دھنی اب اپنے ہاتھ میں قلم اور کاغذ پکڑنے لگے۔ علوم و فنون کا دامن وسیع ہونے لگا۔ نحو، حدیث اور تفسیر جیسے مختلف اسلامی علوم مرتب ہونے لگے۔ سر زمین عراق فکر و دانش کا مرکز بنتی۔ بالخصوص دوسری صدی کے نصف اول میں اس کے علمی افق پر فقہ کے دو ایسے عظیم ستارے نمودار ہوئے کہ جن سے پھوٹے والی کرنیں آج تک ضیباً شیاں کر رہی ہیں اور مسلمانوں کی بھاری اکثریت ان کے خیالات و افکار سے خوش چینی کر رہی ہے۔

ان میں سے ایک کا نام نعمان بن ثابت تھا۔ جو آگے چل کر امام ابو حنیفہ کے لقب سے مشہور ہوئے۔ پھر مستقبل میں یہی لفظ ان کی فقہ کا نام ٹھہر گیا اور چند ہی سالوں کے اندر مشرق و مغرب میں اس فقہ کی حکمرانی قائم ہو گئی۔ دوسرا عظیم المرتب تخصیص کا نام امام جعفر صادقؑ ہے۔ جعفرؑ فقہ آپؑ کے نام سے منسوب ہے اور اہل تشیع کی اکثریت اسی فقہ کی پیر و کار ہے۔ ان دونوں اماموں میں مئی مشابہات و موافقات پائی جاتی ہیں۔ مثلاً تاریخ ولادت کے اعتبار سے غور کیجئے تو دونوں کا سن ولادت ۸۰ھ ہے۔ جیسا کہ امام ابو حنیفہ اپنے متعلق کہتے ہیں۔

”میں ۸۰ھ میں پیدا ہوا۔ ۱۶ سال کی عمر میں اپنے والد کے ہمراہ حج کیا۔ کمک

کر کہ پہنچے تو مسجد حرام میں بڑا حلقة دیکھا۔ میں نے اس حلقت کے متعلق دریافت کیا تو معلوم ہوا کہ یہ حضرت عبد اللہ بن حارثؓ کا حلقت ہے۔ جو حضور ﷺ کے صحابی ہیں۔ میں آگے بڑھا تو ان کو سن۔ وہ کہ رہے تھے میں نے حضور ﷺ کو یہ کہتے ہوئے سنا: جس نے اللہ کے دین میں سوجھ بوجھ حاصل کی۔ اللہ تعالیٰ اسے کافی ہو گا۔ اور اسے اس طرح سے رزق دے گا کہ اس کے گمان میں بھی نہ

ہو۔“ (۱)

اس روایت سے امام ابو حنیفہ کا سن ولادت بالکل واضح ہے۔ امام جعفر صادقؑ کا سن ولادت بھی یہی ہے۔ پھر امام ابو حنیفہؑ کی تاریخ وفات ۱۵۰ھ اور امام جعفر صادقؑ کا سن وفات ۱۳۸ھ ہے (۲) اسی طرح دونوں اماموں میں مکمل معاصرت بنتی ہے۔

مکانی اعتبار سے دیکھیں تو کوفہ کا شریعت امام ابو حنیفہؑ کا مسکن تھا۔ آپ کی زندگی کا بڑا حصہ اسی شہر میں بسر ہوا۔ جبکہ امام جعفرؑ کا اصل مسکن مدینہ کا شریعت تھا۔ البتہ ان کی زندگی کا آخری حصہ کوفہ میں گزر اور شیعہ مکتب فکر بھی آپ کے ساتھ ہی کوفہ منتقل ہو گیا تھا (۳)

بساؤقات علماء کی معاصرت چپلش کا باعث بنتی ہے۔ اسی وجہ سے ہم عصر عالم کی جرح کو ملکوک اور غیر معتر سمجھا جاتا ہے۔ مگر اس جگہ ہم دیکھتے ہیں کہ دونوں اماموں کے تعلقات نہایت خوش گوار اور باہمی عزت و احترام پر منی تھے۔ تاہم اس معاملے میں امام جعفر صادقؑ کو یہ برتری حاصل تھی کہ وہ امام ابو حنیفہؑ کے استاد بھی تھے۔ (۴)

دوسری طرف امام ابو حنیفہؑ کو یہ سبقت حاصل ہے کہ آپ کی فقہ سب سے پہلے مرتب ہوئی۔ جس کا کچھ حصہ آپ کی زندگی میں مدون ہوا اور یقینی حصہ آپ کی وفات کے بعد آپ کے جلیل القدر شاگردوں یعنی امام ابو یوسفؑ اور امام محمدؑ نے جمع کیا۔ جبکہ امام جعفر صادقؑ کی مرویات و اخبار چو تھی صدی میں جمع کی گئیں اور تجھیشیعہ مسلم کی مستند کتب وجود میں آئیں۔ یہ اس دور کی بات ہے جبکہ عراق پر آل بویہ کی حکومت تھی جو کہ شیعہ نواز تھے۔ (۵)

چونکہ امام ابو حنیفہؑ نے حج کے سلسلے میں مکہ اور مدینہ کے پیسے سفر کئے تھے۔ اس کے لیے نامعلوم کتنی مرتبہ آپ کی ملاقات امام جعفر صادقؑ سے ہوئی ہو گی۔ تاہم تاریخ نے اس قسم کے چند اتفاقات اپنے اوراق میں محفوظ کئے ہیں۔ جو ایک دوسرے کے لیے خیر گالی کو ظاہر کرتے ہیں۔ مثلاً اہل سنت کی روایت ہے کہ امام ابو حنیفہؑ نے کہا: ”مارایت افقہ من جعفرین محمد الصادق“ (۶) (میں نے جعفر صادقؑ سے بڑی کوئی قیمت نہیں دیکھا) اس قسم کی روایت امام جعفر صادقؑ سے بھی منقول ہے کہ ایک موقعہ پر آپ نے فرمایا: ”هذا ابو حنیفہ من افقہ اہل بلده“ (۷) یہ ابو حنیفہؑ اپنے علاقے کے سب سے بڑے قیمتیہ ہیں۔)

کسی شخصیت کے متعلق اس قسم کی رائے اسی وقت قائم کی جاسکتی ہے جبکہ وہ اس کے علم و فضل سے پوری طرح آگاہ اور اس کے اجتماعی کمالات سے پوری طرح باخبر ہو۔ یعنی متعدد

ملاقاتوں اور علمی مباحثوں کے بعد ہی یہ فیصلہ دیا جاسکتا ہے۔

بآہمی میل جوں کا حوالہ شیعہ کتب سے بھی ملتا ہے۔ یہ الگ محض ہے کہ اس میں تعصب سے کام لیا گیا ہے۔ جس کی وضاحت آگے آرہی ہے۔ مثلاً ایک مرتبہ قیاس سے متعلق چند سوالات میں ناکام رہنے کے بعد امام ابوحنیفہ نے امام جعفر صادقؑ سے کہا: ”جعلت فداک حدثني لحدثي“ (۸) (میں آپ پر قربان جاؤں۔ مجھے کوئی حدیث سنائیں۔ تو امام جعفرؑ نے حدیث سنائی۔

اس روایت سے محض ملاقات ہی نہیں بلکہ تلمذ بھی ثابت ہوتا ہے۔ کیونکہ آپ نے حدیث سنی۔ مگر اس جگہ اشکال پیدا ہوتا ہے کہ امام ابوحنیفہؑ قیاس کی اس محض میں کیوں نکرنا کام رہے اور اعتمارات کا جواب نہ دے سکے؟

اس سلسلے میں جواب یہ ہے کہ مختلف ادوار میں ایسے لوگ موجود رہے، جنہوں نے ان ائمہ کے تعلقات کو بجاڑنے یا غلط انداز میں پیش کرنے کی کوشش کی۔ مخالفین نے غلو سے کام لیتے ہوئے جانبدارانہ روایہ اختیار کیا۔ تاکہ اپنے نام کی برتری اور دوسرا سے کے امام کی تتفیق ہو۔ لہذا یک طرفہ بیان کی جائے دو طرفہ روایات پر غور کرنا چاہیے۔ تاکہ حقیقت واضح ہو۔ چنانچہ اس سلسلے میں اہل سنت کی روایت یہ ہے:

”ابو مطیع کرتے ہیں کہ میں ایک دن امام ابوحنیفہؑ کے پاس کوفہ کی مسجد میں موجود تھا۔ کہ سفیان ثوری، مقاتل بن حبان، حماد بن سلمہ، امام جعفر صادقؑ اور مختلف فقماء آئے۔ امام ابوحنیفہؑ سے گفتگو ہوئی کہ آپ دین میں قیاس کا استعمال بہت زیادہ کرتے ہیں۔ جس کی وجہ سے ہمیں خوف محسوس ہوتا ہے۔ کیونکہ سب سے پہلے قیاس کا استعمال الحسین نے کیا تھا۔ امام ابوحنیفہؑ نے جمعہ کی صبح سے زوال تک اس (عنوان) پر مناظرہ کیا۔ اپنا مسلک پیش کیا کہ میں پہلے کتاب اللہ، سنت رسول اللہ اور صحابہ کرام کے فیصلوں پر عمل کرتا ہوں۔ پھر قیاس کو اختیار کرتا ہوں۔ چنانچہ وہ تمام علماء انہ کھڑے ہوئے۔ آپ کے ہاتھوں اور گھٹنوں کو بوسہ دیا اور کہا آپ علماء کے سردار ہیں۔ جو کچھ ہوا اسے نظر انداز کر دیں“ (۹)

اس روایت سے معلوم ہوا کہ امام ابوحنیفہؑ نے قیاس کے متعلق مخالفین کو پوری طرح

مطمئن کر دیا تھا۔ اور معتز ضین نے آپ کی عظمت کو تسلیم کر لیا تھا۔ اس دور کے علماء کی بھی خصوصیت تھی کہ کسی بھی معاملے میں ضد اور ہٹ دھرمی اختیار کرنے کی وجہ سے، اس غلط فہمی کا ازالہ کرنے کی کوشش کرتے۔ پھر فریق ثالی کا مؤقف واضح ہونے پر اسے تسلیم کر لیتے۔

فیاس پر اعتراض کی یہ بحث کتب شیعہ میں بھی موجود ہے۔ جیسا کہ حوالہ گزار۔ اس سے یہ بات قطیعیت سے ثابت ہوتی ہے کہ دونوں ائمہ میں مختلف موقع پر علمی مباحثہ اور مذاکرے منعقد ہوئے۔ حتیٰ کہ اسی قسم کا ایک واقعہ خلیفہ ابو جعفرؑ منصور عباسی کے دربار میں پیش آیا۔ جبکہ خلیفہ منصور نے ایک مرتبہ امام ابو حنفیؓ سے کہا:

”لوگ جعفر بن محمد کے علم و فضل کی وجہ سے ان پر فریفہ ہو رہے ہیں۔ تم کچھ مشکل سوالات تیار کر کے لاو۔ امام صاحب نے غالباً کسی مصلحت کے تحت چالیس سوالات تیار کئے۔ آپ فرماتے ہیں۔ میں انہیں لے کر ابو جعفرؑ کے پاس پہنچا۔ دیکھا کہ امام جعفرؑ اس کی دامن طرف تشریف فرمائیں۔ انہیں دیکھ کر میں کچھ مر عوب ہوا۔ سلام کما اور مجلس میں بیٹھ گیا۔ ابو جعفرؑ نے پہلے میر اتعارف کر لیا اور پھر سوالات پیش کرنے کو کہا۔ چنانچہ میں سوال کرتا۔ وہ جواب فرماتے۔ تمہارا مسلک یہ ہے۔ اہل مدینہ کا مسلک یہ ہے اور ہماری رائے اس مسئلے میں یہ ہے۔

اس طرح وہ اپنی رائے میں بھی اہل مدینہ کی موافقت کرتے اور بھی ہمارا ساتھ دیتے۔ یہاں تک کہ میں نے چالیس سوالات پورے کر دیئے۔ انہوں نے کسی بھی مسئلے میں گزبر نہیں کی۔ (۱۰)

مندرجہ بالا روایات کی بناء پر ہم کہہ سکتے ہیں کہ ان ائمہ کے درمیان مختلف مقامات اور متعدد موقع پر ملا قتیں ہوتی رہیں۔ نیز یہ بھی معلوم ہوا کہ امام جعفر صادقؑ، امام ابو حنفیؓ کے مسلک سے باخبر تھے۔ جس سے گھرے تعلقات کا پتہ چلتا ہے۔

منصور کے دربار میں اس مذاکرے کا مقصد امام جعفر صادقؑ کو بیجا دکھانا نہیں بلکہ محض حکمران کے عتاب سے بچنے کے لیے کاروائی ڈالنا ہو گاتا کہ منصور جیسے کہیں پرور انسان کو ظاہری طور پر مطمئن کیا جاسکے۔ کیونکہ امام ابو حنفیؓ کے متعلق یہ خیال نہیں کیا جاسکتا کہ وہ امام جعفر صادقؑ کو کسی بھی طرح آزمائش میں ڈالنے کا سوچ سکتے ہوں گے۔ وجہ یہ ہے کہ امام ابو حنفیؓ تو امام جعفر صادقؑ کے نمایت عقیدت مند تھے اور خلیفہ منصور کے شدید مخالف تھے۔ اسی کے لیے آپ نہ اس کے عطا یا قبول کرتے تھے (۱۱) اور نہ ہی قضایا کا عمدہ قبول کیا (۱۲) جیسا کہ آئندہ

امام ابو حنیفہ کے خروج کے قصے سے معلوم ہو گا کہ امام ابو حنیفہ خلیفہ منصور کے مخالف تھے اور اس کی حکومت کا خاتمہ چاہتے تھے۔

### امام ابو حنیفہ اور امام محمد باقرؑ کی ملاقاتیں

آپ کا نام محمد بن علیؑ نیت ابو جعفرؑ اور شریت امام باقر کے نام سے ہے۔ آپ کا سن وفات ۱۱۲ھ ہے۔ (۱۳) آپ فرقہ امامیہ کے پانچویں امام ہیں۔ امام ابو حنیفہؓ کو ان سے بھی ملاقات اور تلمذ حاصل ہے۔ جیسا کہ اہل تشیع کے علامہ حسن الامین کا قول ہے:

”درودی عنہ (الباقر) ومن الفقهاء نحوابن مبارک والزاهی والاوzaعی وابی حنیفہ“، (۱۴) یعنی عبد اللہ بن مبارک، امام زہری، امام او زاعی اور امام ابو حنیفہؓ جیسے فقہاء نے امام باقر سے روایت کی ہے۔

تاریخ ومناقب کی کتب کا مطالعہ کریں تو متعدد مواقع پر دونوں ائمہ کی ملاقاتیں ثابت ہوتی ہیں۔ پہلی ملاقات غالباً اس وقت ہوتی ہے جبکہ امام ابو حنیفہؓ قیاس میں مشهور ہو چکے تھے اور اسی قیاس کی بناء پر مخالفین و معاندین نے امام باقرؑ کو بد نظر کیا ہوا تھا۔ اسی کے لیے امام باقرؑ نے ابو حنیفہؓ کا اپنی مجلس میں بیٹھا بھی پسند نہ کیا۔ پھر جب آپ نے اپنی صفائی پیش کی اور مختلف مثالوں سے قرآن و حدیث کی اولیت اور آخری درجہ میں قیاس کے استعمال کی ضرورت واضح کی تو وہ مطمئن ہو گئے۔ اور عزت و تکریم کا مظاہرہ کیا۔ (۱۵)

اہل سنت کی روایت میں دونوں ائمہ کی دوسری ملاقات کا واقعہ اس انداز میں مرقوم ہے۔ امام ابو حنیفہؓ امام محمد باقرؑ سے ملنے کے لیے داخل ہوئے۔ جب انہوں نے آپ کو دیکھا تو کہا مجھے ایسا معلوم ہوتا ہے کہ آپ میرے دادا کی سنت کو ایسے وقت میں زندہ کریں گے جبکہ وہ مت چکی ہو گی۔ تو مصیبت زدہ کا مددگار۔ پریشان کا غم گسار ہو گا۔ حیران و پریشان لوگ تجھ سے سوالات کریں گے۔ تو انہیں واضح راستہ دکھائے گا۔ (۱۶)

۱۔ اس روایت سے معلوم ہوتا ہے کہ امام باقر پہلے سے ہی امام ابو حنیفہؓ سے متعارف تھے۔ یعنی یہ پہلی ملاقات نہیں تھی۔

۲۔ امام محمد باقرؑ نے امام ابو حنیفہؓ کی خصوصی قدر و منزلت کی اور انہوں نے مستقبل میں وابستہ اپنی امیدوں کا کھل کر اظہار کیا۔ نیز قیاس کی وجہ سے آپ کی ذات پر کسی قسم کا اعتراض بھی نہیں کیا۔ کیونکہ سابقہ ملاقات میں آپ اس کی وضاحت کر چکے تھے۔

## امام ابو حنیفہؓ اور امام موسیؑ کاظمؑ

آپ حضرت امام جعفر صادقؑ کے فرزند اور امام باقرؑ کے پوتے ہیں۔ آپ کا سن ولادت ۱۲۸ھ ہے۔ (۱۷) اس کے لیے امام ابو حنیفہؓ کے ساتھ آپؑ کی معاصرت کم بنتی ہے۔ کیونکہ امام ابو حنیفہؓ کی وفات کے وقت آپؑ کی عمر ۲۲ سال تھری ہے۔ پھر بھی دونوں ائمہ میں مختلف موقع پر ملاقات کا ثبوت ملتا ہے۔

اہل سنت کی روایت میں ملاقات کا واقعہ اس انداز میں درج ہے کہ ایک مرتبہ امام ابو حنیفہؓ مسجد میں تشریف فرماتھے کہ امام موسیؑ بن جعفرؑ نے آپؑ کو دیکھا تو کہا: نعمان ہی فیقیہ آپ ہیں؟ آپ نے کہا: ہاں۔ آپ نے کس طرح پہچانا؟ امام موسیؑ نے جواب دیا۔ ”سیماهم فی وجوهہم من اثر السجود“ (۱۸) (ان کی علامت چروں پر سجدوں کے نشانات ہیں) اس روایت سے معلوم ہوتا ہے کہ دونوں ائمہ کی یہ پہلی ملاقات تھی۔ تاہم امام موسیؑ کاظمؑ پہلے سے غائبانہ طور پر آپؑ سے متعارف تھے۔ پیشانی پر کثرتِ سجود سے پیدا شدہ نشان دیکھ کر پوری طرح سمجھ گئے۔ اس واقعہ کا تعلق غالباً امام ابو حنیفہؓ کی زندگی کے آخری سالوں سے ہو گا۔ جبکہ آپ پوری طرح مشور و معروف ہو چکے تھے۔ بالخصوص خلیفہ منصور کے ہاں زیر عتاب ہونے کی وجہ سے آپ کی عزت و شرست مزید بڑھ گئی تھی۔ بہر حال اس روایت سے واضح ہوتا ہے کہ امام موسیؑ کاظمؑ کے دل میں امام ابو حنیفہؓ کی یقیناً قدر و منزلت تھی۔

کتب شیعہ سے دونوں ائمہ کی ملاقات کا واقعہ اس طرح سامنے آتا ہے۔ کہ ایک مرتبہ امام ابو حنیفہؓ علم کلام کا مسئلہ سمجھنے کے لیے امام جعفرؑ سے ملنے گئے۔ امام موسیؑ کاظمؑ باہر نکلے اور انہوں نے آپؑ کو یہ مسئلہ سمجھایا۔ (۱۹) اسی روایت کے ذریعے باہمی ملاقات کا ثبوت تو درست مل سکتا ہے مگر جماں نکل مسئلہ سمجھانے کا معاملہ ہے۔ یہ بات درایت کے اعتبار سے توجہ طلب ہے کیونکہ جب امام موسیؑ کاظمؑ امام ابو حنیفہؓ کو یہ مسئلہ سمجھاتے ہیں۔ اس وقت ان کی عمر بالغہ سال بھی ہوتیہ واقعہ ۳۰۰ھ کا بتاتا ہے۔ لیکن اس وقت امام ابو حنیفہؓ فقہ میں ہمہ تن مصروف تھے۔ اور علم کلام کو مقابلتاً غیر مفید سمجھتے ہوئے چھوڑ چکے تھے۔ لہذا اس عمر میں علم کلام کا مسئلہ سمجھنے کے لیے جانا اور کم عمری میں امام موسیؑ کاظمؑ کا یہ مسئلہ سمجھانا خاصاً غور طلب ہے۔ غالباً قسم کے عقیدت مندوگوں کے لیے اپنے امام کی تعریف و برتری کی خاطر اس قسم کے واقعات منسوب کرنا معمولی چیز ہے۔ جبکہ درایت کے اعتبار سے وہ محلِ اشکال ہوتے ہیں۔ اور تحقیق کی کسوٹی پر پورے نہیں

اترتے۔

بہر حال ان روایات سے مجموعی طور پر ہم یہ نتیجہ اخذ کر سکتے ہیں کہ ان ائمہ کے یہ تعلقات کسی قسم کے یا سی، مالی یا خود غرضی کے مقادات پر مبنی ہونے کی وجہے اعلیٰ مقاصد کے حامل تھے۔ یعنی جب بھی آپس میں ملاقات ہوتی۔ کسی نہ کسی علمی مسئلہ پر بحث ہوتی۔

مندرجہ بالامتحنہ کا تعلق اہل بیت کے ان تین حلیل القرآن کے سے تھا جو ابو حنیفہ کے ہم عصر تھے۔ اور ان سے آپ کی ملاقات رہی۔ اب دیگر ائمہ کی بحث دیکھئے جو آپ کے ہم عصر تھے اور ان کے ساتھ بھی آپ کے گردے تعلقات تھے۔

**ابو حنیفہ اور امام زیدؑ** : اہل تشیع کا ایک گروہ امام زیدؑ کی طرف نسبت کی وجہ سے زیدؑ کے نام سے مشہور ہے۔ یہ گروہ یا فرقہ زیادہ تر ملک یمن میں آباد ہے۔ آپ کا نام زیدؑ بن علی تھا اور آپ امام باقرؑ کے بھائی تھے۔ زیدؑ یہ فقہ آپ ہی کی طرف منسوب ہے۔ آپ کا سن ولادت ۱۲۲ھ ہے۔ (۲۰) جبکہ اموی حکمران ہشام بن عبد الملک کے خلاف آپ نے خروج کیا۔ اہل کوفہ کی بد عمدی اور قلت اصحاب کی وجہ سے آپ میدان جنگ میں شہید ہو گئے۔ امام ابو حنیفہ کے ساتھ آپ کے تعلقات کا ثبوت اس مندرجہ ذیل واقعہ کے حوالے سے ملتا ہے۔ چنانچہ روایت ہے:

”زیدؑ بن علی نے امام ابو حنیفہ کی طرف پیغام بھیجا جس میں انہیں اپنے پاس بلا یا تھا۔ ابو حنیفہ نے آپ کے قاصدے کہا۔ اگر مجھے یقین ہوتا کہ لوگ آپ کا ساتھ نہیں چھوڑیں گے اور پوری طرح آپ کا ساتھ نہ جائیں گے۔ تو یقیناً میں بھی ان کے ساتھ ہوتا اور ان کے مخالفین سے جماد کرتا۔ کیونکہ آپ سچے امام ہیں۔ لیکن مجھے خدشہ ہے کہ وہ لوگ اسی طرح آپ کا ساتھ چھوڑ دیں گے جیسے آپ کے آباء اجداد کا ساتھ چھوڑا تھا۔ تاہم میں مال کے ذریعے ان کی مدد کروں گا۔ تاکہ وہ اپنے دشمنوں کے خلاف قوت پکڑ سکیں۔ پھر آپ نے قاصدے کہا۔ میری طرف سے معدرات پیش کرنا اور دس ہزار دراہم کی رقم بھیجی۔ دوسری روایت کے مطابق بساری کی وجہ سے معدرات کی جو کہ ان یام میں لا حق ہو گئی تھی۔ اور اسی کی وجہ سے آپ پیچھے رہ گئے۔ ایک اور روایت کے مطابق ان کے ہمراہ جماد کرنے کے متعلق سوال کیا گیا تو آپ نے کہ۔ ان کے ساتھ نکنا اسی طرح ہے جیسا کہ حضور ﷺ نے جنگ بدر کے موقعہ پر نکلے تھے۔ پھر آپ سے

سوال ہوا کہ آپ کیوں پچھے رہتے ہیں۔ تو آپ نے جواب دیا میرے پاس لوگوں کی امانتیں ہیں۔ پھر جب کبھی امام زیدؑ کے قتل کا ذکر ہوتا آپ رونے لگتے۔ (۲۱)

اس روایت سے معلوم ہوتا ہے کہ امام زیدؑ کے ساتھ امام ابو حنفیؓ کے دریینہ مراسم تھے اور ان کے خروج کے پروگرام کو وہ پسلے سے جانتے تھے۔ جہاں تک امام ابو حنفیؓ کی عدم شرکت کا سبب ہے تو اس کی تین وجہات ذکر کی گئی ہیں۔ ہو سکتا ہے کوئی ایک وجہ ہو۔ نیز تینوں وجہات اکٹھی بھی ہو سکتی ہیں۔ کیونکہ بعض اوقات کئی موائع اکٹھے بھی پیش آجاتے ہیں۔

اس روایت کے آخری حصے سے تو امام زیدؑ کے ساتھ امام ابو حنفیؓ کے قلبی تعلق کا اظہار ہوتا ہے یعنی آپ ان کی شادست کا ذکر سن کر رونے لگتے کہ علم و فضل کی حامل ایک عظیم شخصیت ہے وفاتی کی بھیث چڑھ گئی۔ نیزاں واقعہ سے امام ابو حنفیؓ کی سیاسی بصیرت کا ثبوت بھی ملتا ہے کہ آپ اہل کوفہ کے مزاج شناس تھے۔ ان کی سابقہ تاریخ اور فطری بد عمدی کی وجہ سے انہیں ناقابل اعتبار سمجھتے تھے۔ یہ بعینہ وہی صورت حال تھی جس کا مظاہرہ خود امام جعفرؑ صادقؑ نے بھی کیا تھا۔ جیسا کہ روایت ہے کہ :

”ایک مرتبہ آپ کے شاگرد سُدیر نے کہا: ہمارے ساتھ لاکھوں افراد ہیں۔

حالات انتہائی برے ہیں۔ پھر آپ کے لیے یہاں کوئی مناسب ہے۔ (خروج کریں) آپ (امام جعفرؑ) نے رازداری اور تنہائی میں بات کرنے کی خاطر اس کو جنگل کی طرف چلنے کی دعوت دی۔ چنانچہ سُدیر کے قول کے مطابق ہم ایک سرخ زمین میں پہنچے۔ وہاں ایک لڑکے کو بھریاں چراتے ہوئے دیکھا پھر کہا اے سُدیر: اللہ کی قسم! اگر میرے ساتھ ان بھریوں کی تعداد کے مطابق ساتھ ہوتے تو میرے کے لیے یہاں جائز نہ ہوتا۔ میں نے ان بھریوں کو شمار کیا تو ان کی تعداد سترہ تھی۔ (۲۲)

یعنی امام جعفرؑ کی دلی خواہش تھی کہ خروج کریں مگر اصحاب کی قلت اور ان کی بے وفاتی کے خدا شہ سے عملی کارروائی میں حصہ نہ لیا۔ اس طرح امام ابو حنفیؓ اور امام جعفرؑ کی سیاسی بصیرت اور نظریاتی ہم آہنگی واضح ہوتی ہے۔ امام زیدؑ کے خروج کے موقع پر امام ابو حنفیؓ نے مالی معاونت کی جبکہ امام جعفرؑ نے زبانی حمایت کی۔ چنانچہ بعض لوگ خروج سے قبل امام جعفرؑ کے پاس آئے اور کہنے لگے۔ زیدؑ ہم سے بیعت لے رہے ہیں۔ آپ کی کیارائے ہے۔ امام جعفرؑ نے کما ضرور کرو۔

کیونکہ بخدا وہی ہم میں سب سے افضل و بیتھر شخص اور سردار ہیں۔ (۲۳) بہر حال اعلائے کلمہ حق کی خاطر آپ نے بھر پوز کو شش کی۔ گونتا ج آپ کے خلاف رہے۔ دوسری طرف امام ابو حنفیہ اور امام جعفر صادق "زیادہ نبض شناس ثابت ہوئے۔ یعنی حالات کا صحیح اندازہ لگایا اور ذاتی طور پر میدان جنگ میں نہیں اترے۔

### امام ابو حنفیہ اور امام ابراہیم

یاسی معاونت کا اسی قسم کا دوسرا واقعہ امام ابراہیمؑ کے حوالے سے ہے۔ جو کہ اہل بیت کی دوسری شاخ یعنی امام حسن سے تعلق رکھتے تھے۔ آپ ان کے پوتے تھے۔ سن ۱۴۲ھ کا واقعہ ہے (۲۴) کہ امام محمد نفس زکیہ نے مدینہ میں عباسی خلیفہ ابو جعفرؑ منصور کے خلاف خروج کیا۔ اس کے مھلبا بعد ان کے بھائی امام ابراہیمؑ نے عراق کے علاقے میں خروج کیا اور بصرہ کے ارد گرد کے علاقوں پر قبضہ کر لیا۔ اس وقت بھی امام ابو حنفیہ، امام ابراہیمؑ کے شدید حامی تھی جیسا کہ زفرین ہذیل سے منقول ہے: "کان ابو حنفیہ یجمهر بالکلام ایام ابراہیم جہاداً شدیداً" (۲۵) (ابراہیمؑ کے خروج کے دنوں میں امام ابو حنفیہؑ نمایت جوش سے اعلانیہ طور پر گنتگو کرتے۔ ان حالات کی بناء پر میں نے کما جب تک ہماری گرونوں میں رسیاں نہ ڈال دی جائیں آپ باز نہ آئیں گے۔)

ان واقعات سے معلوم ہوتا ہے کہ ابو حنفیہ اور ائمہ اہل بیت کے درمیان دو طرفہ تعلقات کا یہ سلسلہ آخر دم تک جاری رہا۔ جانشین میں اعتماد کی فضا تھی۔ اہم موقع پر ایک دوسرے سے رابطہ قائم کرتے اور ممکن حد تک مدد کرتے۔

### امام ابو حنفیہ اور اہل تشیع عوام

ائمہ اہل بیت کے باہمی تعلقات کے بعد دوسری رخی یہ ہے کہ عوام کے ساتھ ان کا رویہ کس قسم کا تھا؟ جب ہم یہ یقین کریں کہ ان ائمہ کا ظاہر باطن ایک تھا تو پھر جس طرح وہ ایک دوسرے کے لیے محبت و احترام کے جذبات رکھتے تھے۔ اسی طرح عوام کے لیے بھی ہمدردی کے احساسات رکھتے تھے۔ اس مقصد کے لیے بھی جانشین سے حوالہ جات پیش کئے جاتے ہیں۔

عباسی خلیفہ ابو جعفرؑ منصور کے دور کا واقعہ ہے کہ اہل موصل نے بغوات کر کے نقض بیعت کا ارتکاب کیا۔ یہاں کی اکثریت شیعیان علی پر مشتمل تھی۔ منصور نے ان سے معافیہ کر کھا

تھا کہ اگر وہ حکومت کے خلاف بغاوت کریں گے تو خلیفہ پران کا خون بیہانا جائز ہو گا۔ منصور نے ارادہ کیا کہ موصل پر فوج کشی کر کے راتوں رات انسین قتل کر دالے۔ اس معاملے میں جواز کا فتویٰ حاصل کرنے کے لیے فقیاء کو جمع کیا (اس جماعت میں امام صاحب بھی موجود تھے) اور یہ مسئلہ پوچھا۔ اس پر ایک فقیہ نے کھڑے ہو کر خلیفہ کو جواب دیا۔ بلاشبہ آپ کو ان لوگوں پر پورا اختیار حاصل ہے۔ اگر آپ معاف کر دیں تو یہ بھی نحیک ہے کہ آپ اس کے اہل ہیں اور اگر آپ سزا دیں تو یہ لوگ اس کے سزاوار ہیں۔

اب منصور نے خاص طور پر امام ابو حنیفہ کی رائے طلب کی تو امام صاحب نے کھڑے ہو کر فرمایا:

”یا امیر المؤمنین! اگر انہوں نے آپ کے لیے اپنا خون مبارخ کیا ہے تو یہ ایسی چیز ہے جو شرعاً ان کے اختیار سے باہر ہے۔ آپ ہی ارشاد فرمائیے اگر کوئی عورت بغیر نکاح یا ملک بیان کے کسی مرد کو اپنے تین سپرد کر دے تو کیا وہ اس سے مباشرت کر سکتا ہے؟“ (۲۶)

منصور نے کہا ایسا تو نہیں ہو سکتا۔ پھر وہ اہل موصل پر حملہ کرنے سے باز آگیا۔ امام ابو حنیفہ اور ان کے ساتھیوں کو کوفہ واپس جانے کی اجازت دے دی۔

اس روایت سے چند اہم نکات سامنے آگئے ہیں:

۱۔ نصیحت اور معاهدے کی خلاف ورزی کی صورت میں بھی امام ابو حنیفہ شیعہ عوام کا قتل جائز نہیں سمجھتے ہیں۔ پھر عام حالات میں اس طرح کا اقدام کس طرح جائز ہو سکتا ہے؟

۲۔ اس نازک موقعہ پر امام ابو حنیفہ نے قیاس کا اصول استعمال کر کے خلیفہ منصور کو قائل کر لیا اور اسے اپنا ہم نو ایالتی۔ اس سے قیاس کی افادیت اور ہمہ گیری ظاہر ہوتی ہے۔  
iii۔ بعض علماء ظاہرین اور سطحی قسم کے ہوتے ہیں۔ ان کی نگاہیں حقیقت کا اور اک کرنے سے قادر ہتی ہیں کہ ان کے فتویٰ کے نتیجے میں ملک میں امن و سکون پیدا ہو گا۔ یا فتنہ و فساد برپا ہو گا۔ اس طرح وہ لا شوری طور پر خود غرض عناصر کو تقویت فراہم کر دیتے ہیں۔

امام ابو حنیفہ کی اس رائے اور فیصلے کے بعد شیعہ علماء کا عقیدہ بھی ملاحظہ ہوتا کہ دونوں

رخ واضح ہوں۔ تقیہ کا مسئلہ شیعہ امامیہ کا ایک مشہور اصول ہے۔ اس کی بحث میں شیخ محمد رضا مظفر اس طرح رقم طراز ہیں۔

”جن اعمال کی وجہ سے نقویں محترمہ کا قتل لازم آئے۔ باطل کو رواج حاصل ہو۔ دین میں فساد پیدا ہو۔ مسلمانوں میں گمراہی آئے۔ یا ظلم و جور کا افشاء ہو تو تقیہ کرنا حرام ہو جاتا ہے۔ بہر حال امامیہ کے نزدیک تقیہ کا یہ مطلب نہیں کہ کوئی گوریا جماعت بنائی جائے۔ جس کا مقصد فساد اور تخریب کاری ہوا (۲۷) معلوم ہوا کہ قتل و غارت دہشت گردی یا تخریب کاری شیعہ مسلک میں بھی جائز نہیں اس تمام بحث کا خلاصہ یہ ہے کہ اہل سنت اور ائمہ اہل بیت کے درمیان ہمیشہ عزت و احترام، محبت اور بھائی چارے کی فضاقائم رہی۔ وہ لوگ نہ تو خود ایک دوسرے کو بر امہلا کرتے تھے اور نہ ہی عوام کو اس مقصد کے لیے استعمال کرتے تھے۔ یہی وجہ تھی کہ اس دور میں سیاسی اور نسلی بیادوں پر تو جنگیں برپا ہوئیں۔ لیکن مذہبی اختلاف کی بناء پر نہ کبھی جنگ ہوئی اور نہ ہنگامہ کھڑا ہوا۔ سقوط بغداد کے وقت اس قسم کے حالات پیدا ہوئے مگر اس کے جوانہتائی بھی انکے نتائج نمودار ہوئے وہ ہماری تاریخی کاسیاہ باب نہیں بلکہ رونے ارض پر عبرت انگیز مظاہر تھے۔ وہ اتنا بڑا اقوی الیہ تھا کہ اس کی تلاشی تو کجا اس کے نقصانات کا اندازہ بھی نہیں لگایا جاسکتا۔ ائمہ کرامؐ کی یہ تعلیمات ہماری تاریک را ہوں کے لیے مشعل ہیں۔ ان کی عظمت و تقدس کا تقاضا ہے کہ ان کے پیروکار اپنی ضد، تعصب اور ہٹ دھرمی کے خول سے باہر نکلیں۔ اپنے ائمہ کے کردار کو اپنائیں اور بآہمی رواداری اور خیر و صلاح کی سمت گامزن ہوں۔

# حوالہ جات و حواشی

- ۱۔ مسند امام اعظم، ص ۳۶، حامد ایڈ پرنٹنی، مدینہ منزہ اردو بازار، لاہور  
نوٹ: اس روایت سے امام ابو حنفیہ کی تابعیت اور صحابی سے روایت بھی ثابت ہوتی ہے۔
- ۲۔ وفیات الاعیان، جز ۱: ۳۲۸، انخلان خلکان شمس الدین، مکتبہ قم ایران
- ۳۔ مقدمہ الروضۃ البهیۃ فی شرح المُعَداۃ الدِّمشقیۃ، ۳۰، مکتبہ علیہ، اسلامیہ تحران، ایران
- ۴۔ مناقب الامام اعظم، ۱: ۳۲، موقن بن احمد کلی، مطبع مجلس علمی دائرة معارف نظامیہ حیدر آباد کن، ۱۳۲۱ھ
- ۵۔ مقدمہ الروضۃ البهیۃ فی شرح المُعَداۃ الدِّمشقیۃ، ۱۸۹
- ۶۔ مناقب الامام اعظم، ۱: ۵۵، للملوک
- ۷۔ ایضاً، ۲: ۳۳، للملوک
- ۸۔ خوار الانوار، ۳: ۱۳، شیخ محمد باقر مجلسی، اصفہان، ایران
- ۹۔ کتاب البریزان، ۱: ۶۱، عبد الوہاب شعرانی، مطبع ازہر، مصر
- ۱۰۔ مناقب الامام اعظم، ۳: ۷، للملوک
- ۱۱۔ مناقب الامام اعظم، ۳: ۲۸، للملوک
- ۱۲۔ مناقب الامام اعظم، ۱: ۲۳۳، محمد بن شاہ المعروف بابن البریاز کردری، مطبع مجلس علمی حیدر آباد کن
- ۱۳۔ تاریخ التفسیر لالسلیمانی، ۹۲، محمد الخضری علامہ، صدیقی، ہلیشہر ز، لاہور
- ۱۴۔ اعیان الشیعہ، ۳۶۰، علامہ سید حسن الدین مطبع و مشق
- ۱۵۔ مناقب الامام اعظم، ۱: ۲۶۸، للملوک
- ۱۶۔ مناقب الامام اعظم، ۱: ۳۱، للملک دری
- ۱۷۔ تذکرۃ الاطمار، ۷: ۳، شیخ مفید کامیہ، ہلیشہر ز، لاہور
- ۱۸۔ مناقب الامام اعظم، ۱: ۲۵۱، للملک دری
- ۱۹۔ خوار الانوار، ۱: ۲۸۵، شیخ محمد باقر مجلسی، مطبع اصفہان، ایران
- ۲۰۔ تاریخ طبری، ۲: ۲۹۰، ابو جعفر محمد بن جریر طبری، نفیس اکیڈمی، کراچی

- ٢١- مناقب الامام الاعظم، ١: ٢٤١، بلوفتن  
 ٢٢- الشافعی، ترجمه الشافعی، ٢: ٢٦٧، مترجم، مظفر حسین  
 ٢٣- تاريخ طبری، ٤: ٢٩  
 ٢٤- تاريخ طبری، ٧: ٢٧٣  
 ٢٥- تاريخ بغداد، ١٣٠، خطیب بغدادی، ابو بکر احمد بن علی، مطبعة قاهره ١٩٣١  
 ٢٦- الكامل لابن الاشیر، ٥، ٢١، مناقب ابن المزار، ٣: ٧، اما خدا ز لام ابو حفیظ، ٨٠، ابو زهرة  
 ٢٧- شیخ غلام علی ایند سنز پیلکیشنز، لاہور، کراچی  
 ٢٨- عقائد الامامیه، ١١٥، شیخ محمد رضا مظفر، قم، ایران

مہنگا مسلمہ فکر کی انتہا اس علیبر دار علمی تحقیقی مجلہ محدثین کی علمی روایات کا اہمین اور فکری تحریکی کا ترجمان

علم و ادب کے مرکز لاہور سے بیس سال سے شائع ہونے والا پاکستان کا مقبول ترین علمی تحقیقی مجلہ علماء، دانشوروں، وکلاء، خطبائی، طلباء اور اہل فکر و نظر کی اولین پسند



☆ ۳ سال سے نئی آب و تاب کے ساتھ ہر ماہ با قاعدہ شائع ہو رہا ہے ☆

خوبصورت کمپیوونگ، معیاری سفید کاغذ، دیدہ زیب طباعت، ۸۰ صفحات  
ہر شمارے میں ۵ سے زائد اہم مضمایں جن میں سے ہر ایک اپنے موضوع پر مکمل کتابچہ ہے

قوی امور پر اسلامی نقطہ نظر، کتاب و سنت، فقہ و اجتہاد، ایمان و عقائد اور دارالافتاء کے مستقل سطح

اسلام اور جدید مغربی افکار پر ہر ماہ اہم مضمایں ..... نامور محققین، معروف علماء کی تحریریں  
عالم اسلام کی علمی تحریکوں کا تعارف و تبہرہ اور منتخب عربی مضمایں کے ترجم

محمدث میں شائع ہونے والے مضمایں اکثر دینی جرائد اور اخبارات دوبارہ شائع کرتے ہیں!

جدید سودی نظریات اور اسلام، جادو کے شرعی توڑ، اسلام کے لئے کمپیوٹر کے استعمالات،  
مغربی تحریکیں سواں وغیرہ کے موضوعات پر محمدث کے مضمایں منفرد اہمیت رکھتے ہیں۔

اگر آپ غور فکر کا رحمان اور لکھنے پڑھنے کا ذوق رکھتے ہیں تو محمدث ہی آپ کی بخشی کو دور کر سکتا ہے!

نمونہ کا پرچمفت مکوانے کیلئے صرف ایک فون کریں ..... مگر بیس سال بھروسہ مول کرنے کیلئے ۲۰۰ روپے منی آرڈر کریں

ماہنگا محدث: ۹۹ بجے ماذل ناؤن، لاہور ۰۷۰۰ ۵۴۷۰۰، ۵۸۶۶۳۹۶، ۵۸۶۶۴۷۶